

ዓለም-ለካዊ ምንቅስቃስ ይኣክል
ኤርትራውያን



ደምዳሚ አዋጅ

ነሐሴ 2021



ዓለም-ለኸዊ ምንቅስቃስ ይአክል ኤርትራውያን Global Yiakl Eritreans Movement

ደምዳሚ አዋጅ መስራቲ ጉባኤ ዓለም-ለኸዊ ምንቅስቃስ ይአክል ኤርትራውያን

ፈላምን መስራትን ጉባኤ ዓለም-ለኸዊ ምንቅስቃስ ይአክል ኤርትራውያን፡ እምነ-ኩርናዕ ንውሑስ ለውጢ፡ ንሰለስተ መዓልታት፡ ካብ ዕለት 31 ሓምለ ክሳብ 01 ነሐሴ 2021፡ "ሳቮያ ንድሕነት ሃገር" ኣብ ትሕቲ ዝብል ቴማ፡ ክካየድ ድሕሪ ምጽናሕ፡ ብዓወት ተዛዚሙ።

ኣብዚ ፈላሚ ጉባኤ፡ ካብ 11 ባይቶታት ይአክል ሃገራት (ካናዳ፡ ሕቡራት መንግስታት ኣሜሪካ፡ ዓባይ ብሪጣንያ፡ ፈረንሳ፡ ኢጣልያ፡ ስዊትዘርላንድ፡ ጀርመን፡ ደንማርክ፡ ሸወደን፡ ደቡብ ኣፍሪቃን ከምኡውን ኣውስትራልያን) ዝተሳተፉ ወከልቲ፡ ዓለም-ለኸዊ ምንቅስቃስ ይአክል ኤርትራውያን ብዕሊ ኤርትራውነት ዘማእከሎ ምንቅስቃስ መስራቶም ይርከቡ። እዚ ሓድሽ ባይቶ ከም ፋልማይ ዕማሙ፡ ዓባይቲ ናይ ስራሕ ሰነዳት ማለት፡ ዓንደ-ሕጊ ምንቅስቃስ ናይ ጽምዶ ሰነዳትን መርሓ-ጎደናን ኣጽዲቑ ንግብራዊ ስራሕ ድልው ኮይኑ ይርከብ። ገምጋም ስራሕን ከይድን ድሕሪ ምግባር፡ ብመሰረት ዝተዳለው ናይ ምርጫ ኣገባባት፡ 13 ኣባላት ዘለዎ፡ ፈጻሚት ኣካል እውን መዚዙ። ኣብዚ መስራቲ ጉባኤ ብዙሓት ፖለቲካውያን ውድባትን ምንቅስቃሳትን፡ ሲቪካዊ ማሕበራትን፡ ስነ-ጥበባውያንን ነጠፍቲ መድያን ከምኡውን ገዳይም ተቐላቅሎትን፡ ናይ ደገፍ መልእኽቲ ኣስሚዖም። ኣብዚ መስራቲ ጉባኤ፡ ልዕሊ 400 ህዝብን፡ ተጋባእትን፡ ዕዳማት ኣጋይሽን ዝተረኽቡሉ፡ ብ"ዙም" ዝተገብረ ጉባኤ፡ ብፈይስ-ቡክ ላይቭውን ብቀጥታ ንህዝቢ ተመሓላፊ።

ነዚ መሰረት ብምግባር መስራቲ ጉባኤ ዓለም-ለኸዊ ምንቅስቃስ ይአክል ኤርትራውያን፡ ነዘን ዝስዕባ መልእኽትታት ድማ የሕልፍ።

1. **መሰረታዊ መበገሲ ምንቅስቃስ ይአክል፡** ነቲ ኣብ ልዕሊ ህላወና ብስርዓት ህግደፍ ተአዊጂ ዘሎ ናይ ጽንተት ኹናት፡ ብኩለንትናኡ ምብዳህን፡ ምውሓስ ሃገራዊ ክብርን፡ ምርግጋጽ ህዝባውነትን ግዝአተ-ሕጊ ኣብ ኤርትራ ስለዝኾነ ከምቲ ብማዕበል "ይአክል" ኢልና ዝኣተናዮ መብጽዓና ዳግም ብምሕዳስ፡ ንቅዱስ ተልእኮ ዓለም-ለኸዊ ምንቅስቃስ ይአክል ኤርትራውያን ንምዕዋትን ጸዓትና ኣብ ፋልማይ ጉባኤና ከነዕዘዝ ይምሕጸን።
2. **ብዙሕነትን ተሳታፊነትን** ኩሉ ኤርትራዊ ኣብ መስርሕ ምውሓስ ዋንነት ህዝባውነት፡ ዓቢ ተራ ዘለዎ፡ ምካኑ ብዝግባእ ተገንዚብና፡ ንኩሉ ብድሆታት ናይ ብዙሕነት ብምጽውዋርን ብምክብባርን እናሰገርና፡ ምንቅስቃስ ይአክል ካብዚ ዘሎናዮ ዝሰፍሐ፡ ተሳትፎ ህዝቢ ዘኣንግድ መኣዲ ክኾነልና፡ ንሓድነት ዝግባእ ዋጋ ምኽፋል ከምዝግባእ ነረጋግጽ።
3. **ህዝቢ ዝመሰረቱ ሰፊሕ ጥርናፈ፡** ዋሕስ ቃልስና ምጂኑ ብምእማን፡ እዚ ካብ ባይቶታት ከተማታት፡ ናብ ደረጃ ሃገርን፡ ሕጂ 'ውን ዓለም-ለኸዊ ምንቅስቃስ ይአክል ኤርትራውያን በጺሑ ዘሎ ኣገዳሲ ከይዲ፡ ብምቕጻል ንኩሉና ድምጺ ህዝቢ ዝኾውንን ንረብሓና ዝቃለስ ሃገራዊ ሓይሊ ከምስረት ክጽዓር የዘኸኸር። ዘለናዮ መድረኽ፡ ናይ ህጹጽነትን ዕትብትን ዝጠልብ፡ ስለዝኾነ፡ ዓለም-ለኸዊ ምንቅስቃስ ይአክል ኤርትራውያን ንኹሎም ተቐላቅሎት ፖለቲካውያን ውድባትን ሰብ-ብርክን ከም ናይ ቃልሲ መዛኑን መሻርክትን፡ ብናይ ስራሕ ውዕልን ምትሕብባርን፡ እናተመላለጸና፡ ክንቃለስን፡ ንቕድሚት ብሓድነት ክንስጉምን ይጽውዕ።



ዓለም-ለካዊ ምንቅስቃስ ይአክል ኤርትራውያን
Global Yiaki Eritreans Movement

4. ኣብ ነፍስ-ወከፍ ከተማታት ዝርከብ ጥርፍፈ ህዝቢ ይአክል፡ ቀንዲ መሰረትን ዓንድን ስለዝኮነ፡ ንንጥፊታት ከተማታት፡ ከሕይል፡ ብፍላይ መንእሰያትን ደቂ-አንስትዮን ንቃልሲ ይአክል ከዓሰልዎን፡ ከመርሕዎን ዓቢ ትጽቢት ከምዘሎ ተገንዚቦም፡ ጸዕርም ከዕዝዙ፡ ምስ መሰረታትና ሰፊሕ ጎስጓስ ኣብ ዝሓጸረ እዋን ከጅመር ይጽውዕ።
5. ኣብ ዲፕሎማሲያዊ መድረኽ፡ ነቲ ገበን አንጻር ሰብአውነት ዝፈጸመን፡ ብተደጋጋሚ እገዳን ብማሕበረ-ሰብ ዓለም ዝተነብረሉ፡ ስርዓት ህግደፍ ኣብ ማሕበረ-ሰብ ዓለም ክቃላዕን ቅቡልነቱ ክወድቅን ክሰዓርን፡ ምስ ኩሎም ናይ ዲፕሎማሲ ተመክሮን ዓቕምን ዘለዎም መሻርኽቲ ብምዃን፡ ጽዑቕ ዲፕሎማሲያዊ ስርሓት ክዕመምን ምስ ስርዓት ህግደፍ ዘይቻደዋ መንግስታትን ዘባውያን ሓይልታትን ብምትህር ኣብ ሓበራዊ ሽርክና ዝተሞርከሰ ዝምድና ክተኣታቶ ከምዝግባእ ኣስሚሩሉ።
6. ጉዳይ ኤርትራውያን ስደተኛታት ኣብ ዝኾነ ቦታን እዋንን ብዕቱብ ክርአን፡ ብፍላይ እቶም ብሰንኪ ኣብ ውሽጢ ኢትዮጵያ ዝተኸፍተ ኩናት፡ ኣብ ሓደጋ ወዲቕም ዘለው፡ ውሕስነቶም ክረጋገጽ፡ ክሳብ ናብ ሳልሳይ ውሑስ ሃገር ዝግዕዘሉ መስርሓት ክናደዩሎም ዓለም-ለካዊ ምንቅስቃስ ይአክል ኤርትራውያን፡ ከምቲ ኣቕዲሙ ዝጀመሮን ክሰርሓሉ ዝጸንሐን፡ ሕጂውን ደጊሙ ብንጥፊትን ብዕቱን ክጸዓረሉ ይጽውዕ።
7. ንመጻኢ ሰላም፡ ርግኣት፡ ዕብየትን ረብሓታትን ኤርትራን ህዝባን ይኹን ኣብ ሰናይ ጉርብትናን ዝተመስረተ ምዕሩይ፡ ሕጋውን ስትራቴጂካውን ዝምድናን ምስ መናብርትና ዝኾነ ህዝቢ ትግራይ ዓቢ ግምት ብምሃብ፡ ዓለም-ለካዊ ምንቅስቃስ ይአክል ኤርትራውያን ኣብ ጎድኒ ሰላምን ሕጋውነትን ኮይኑ ብመትከል ንልዕሊ ሾሞንተ ወርሒ ደገፉ ንህዝቢ ትግራይ ብቃልዕ ብሜድያን፡ ብዝተፈላለየ ናይ ዲፕሎማሲ ኣገባባትን ክገልጽ ከምዝጸንሐን ዋጋ እውን ከምዝኸፈለሉ ዝዝከር እዩ። ከምቲ ኣብ ግዜ ብረታዊ ቃልሲ ብሓባራዊ ራእይን ሽርክነትን ክልቲኡ ህዝብታት፡ ንፋሽስታውያን ሓይልታት ደርጊ ዝሰዓሮም፡ ሕጂውን ኣብዚ ሓድሽ ናይ ታሪኽ መቐይሮ ዘሰከመና ዘሎ ከቢድ ሓድሕድ ሓላፍነት ብምግንዛብ፡ ንናይ ሓባር ጸላኢ ህዝብታት ዝኾነ ስርዓት ህግደፍ፡ ብሽርክነትን ብምትሕግጋዝን ክንስዕር ጥራይ ዘይኮነስ፡ ንውሑስ መጻኢ ክልቲኡ ህዝብታት፡ ኣብ ሓባራዊ ረብሓታትን ምክብባርን ዝተሞርከሰ፡ ትካላዊ ሕጋውን መገድን ዝተከተለ ወግዓዊ ርክብን ዝምድናን ክግበር ምንቅስቃስ ዓለም-ለካዊ ይአክል ኤርትራውያን ድልውነቱ ይገልጽ።

ኣብ መወዳእታ፡ ዓለም-ለካዊ ምንቅስቃስ ይአክል ኤርትራውያን፡ ህዝቢ ኤርትራ ንዘፍቕራ ሃገሩ ብዙሕ ዝኸፈለ ምዃኑ ብምግንዛብ፡ እዚ ዘሎናዮ መድረኽ ካብ ምንጻይ ፍትሒ ናብ ሕቶ ምድሓን ህላወ ሃገር ዝተሰጋገረን፡ ሓንሳብን ንሓዋሩን ግቡእ መልሲ ዘድልዮ ከቢድን ወሳንን እዋን ምዃኑ ኣድቂቐ የስተውዕል። ስለዚውን ኩልና ኤርትራውያን፡ ዝግባእ መስዋእትነት ክፈልፍ፡ ሃገርን ህዝብን ከነድሕን፡ ንኹሉ ብሃገሩን ህዝቡን ዝሓምም ኤርትራዊ ተሳትፍነቱ ከዕዝዝ ጸዋዒት የቕርብ።

ንሓርነት ብሓድነት!
 ህዝባውነት! ጽምዶ! ሓደ ጸላኢ!
 ኤርትራን ህዝባን ንዘልኣለም ይንበሩ!

ዓለም-ለካዊ ምንቅስቃስ ይአክል ኤርትራውያን!
 01 ነሐሴ 2021